

MADRAS LEGISLATIVE ASSEMBLY

Saturday, the 3rd April 1965.

The House met in the Assembly Chamber, Fort St. George, St. at half-past eight of the clock, Mr. Speaker (THE HON. SRI S. CHELLAPANDIAN) in the Chair.

I.—CONDOLENCE RESOLUTION ON THE DEATH OF MAHARAJAH KRISHNAKUMAR SINHJI BHAVSINHJI, FORMER GOVERNOR OF MADRAS.

MR. SPEAKER : It is with deep regret that I have to inform the House of the sudden death of Maharaja Krishnakumar Sinhji Bhavsinhji, ex-ruler of Bhavnagar and a former Governor of Madras, at about 1 a.m., on April 2, 1965, at the early age of 53.

THE HON. SRI M. BHAKTAVATSALAM : Mr. Speaker, Sir, I move the following resolution :—

“ This House places on record its profound sense of sorrow at the sudden and premature death of Maharaja Krishnakumar Sinhji Bhavsinhji, ex-ruler of Bhavnagar and a former Governor of Madras, and conveys its deepest sympathy to the Maharani of Bhavanagar and other members of the bereaved family in their grievous loss.”

கனம் சபாநாயகர் அவர்களே, காலம் சென்ற பவநகர் மகாராஜா அவர்கள் நம்முடைய மாநிலத்தில் கவர்னராக இருந்தார்கள். நம்முடைய மாநிலத்துக்கு முதல் இந்திய கவர்னராக வந்தவர் என்பது கனம் அங்கத்தினர்களுக்குத் தெரியும். அவர்கள் கவர்னர் பதவி ஏற்றப்பொழுது இளம் வயது—37 வயதுதான். காலம் சென்ற பிரதம மந்திரி அவர்கள் “ உங்களுக்கு ஒரு சிறந்த கவர்னரை அளிக்கிறேன். நீங்கள் ஏற்றுக்கொள்ள வேண்டும் ” என்று கூறினார்கள். அவ்வாறே நாம் ஏற்றுக் கொண்டோம். அவர்கள் பதவி ஏற்றுக் கொண்ட பிறகு பெருந்தன்மை, நாட்டுப்பற்று, ஜனநாயகத்திலே மிகுந்த நம்பிக்கை இவைகளை யெல்லாம் நாம் கண்டோம். அவர்கள் சிறுவயதிலேயே பவநகர் ஆட்சியாளராகப் பதவி ஏற்றார்கள். அவர்கள் பதவி ஏற்றவுடன் பல சீர்த்திருத்தங்களை அந்த ராஜ்யத்திலே செய்து அந்த ராஜ்யத்தை முன்னேற்றத்திற்குக் கொண்டு வந்தார்கள். நமது ஒப்பற்ற தலைவர் சர்தார் படேல் அவர்கள் சமஸ்தானங்களை ஒன்றாக இணைக்க முற்பட்டபொழுது பல சமஸ்தான ஆட்சியாளர்கள் மனமுவந்து உற்சாகத்துடன் சற்றும் தங்குதலையின்றி தங்கள் ராஜ்யங்களை இணைத்துவிட முன்வந்தார்கள். அவர்களிலே தலை சிறந்தவர் பவநகர் மகாராஜா அவர்கள். அவ்வாறு அந்த ராஜ்யத்தின் முன்னேற்றத்தில் ஈடுபட்டு அந்த ராஜ்யம் இந்தியாவோடு இணைக்கப்பட ஒப்புக்கொண்டதோடு பொதுவாக இந்தியாவின் வளர்ச்சியிலே அக்கறை கொண்டிருந்தார்கள்.

[திரு. எம். பக்தவத்சலம்] [3rd April 1965]

பவநகர் மகாராஜா அவர்கள் கவர்னர் பதவி ஏற்ற பொழுது நமது மாநிலம் ஆந்திரா, கேரளம், தென்கன்னடம் ஆகிய பகுதிகள் சேர்ந்த பெரிய மாநிலமாக இருந்தது. அந்த மாநிலத்தின் கவர்னர் பதவியை ஏற்றுக்கொண்டு மக்கள் எல்லோரும் அவர்களைப் பாராட்டக்கூடிய வகையிலே, போற்றக்கூடிய வகையிலே கவர்னராகப் பொறுப்பு வகித்தார்கள். முக்கியமாக நம்முடைய மாநிலத்திலே விவசாய முன்னேற்றத்திலே அவர்களுக்கு மிகுந்த அக்கறை இருந்தது, என்றென்றைக்கும் அவர்களுடைய அன்பு இருக்கும் வரையில் நம்முடைய அரசாங்கத்தின் கால்நடைப் பண்ணைக்கு செளராஷ்டிரத்தில் இருந்து சிறந்த மாடு வர்க்கங்களையும் பசுக்களையும் அளித்தார்கள். அவைகள் நல்ல முறையிலே வளர்ந்து கொண்டிருக்கின்றன. அவர்கள் கவர்னர் பதவியை அவர்களாகவே விட்டுவிட்டார்கள். இன்னும் கொஞ்ச காலம் இருந்திருக்கலாம். ஆனால் நம்முடைய மாநிலத்தில் அவர்களுடைய கவர்னர் பதவியை விட்டுவிட்டு பவநகருக்குப் போய்ச் சேர்ந்தார்கள். நான் அவர்களைச் சந்திக்கும் போதெல்லாம் நம்முடைய மாநிலத்தின் நிலவரத்தைப்பற்றி யெல்லாம் விசாரிப்பார்கள். நம்முடைய மாநில வளர்ச்சியில் தொடர்ந்து அக்கறை கொண்டிருந்தார்கள். மூன்று ஆண்டுகளுக்கு முன்பு பவநகருக்குப் போயிருந்தபோது அவர்களைச் சந்தித்துப் பேசினேன். அப்பொழுது அவர்கள் நம்முடைய மாநிலத்தின் திட்டங்களின் வளர்ச்சியைப்பற்றி யெல்லாம் விசாரித்தார்கள். அவர்கள் கவர்னர் பதவியிலே பணியாற்றியது மட்டுமல்லாமல் தொடர்ந்து நம்முடைய மாநில மக்களின் நன்மையிலே மிகுந்த அக்கறை கொண்டிருந்தார்கள். பொதுவாக இந்தியாவின் வளர்ச்சியிலே அக்கறை கொண்டவர்கள், ஜனநாயகத்திலே நம்பிக்கை கொண்டவர்கள். அவர்கள் சமஸ்தான அதிபராக இருந்தபோதிலும் ஜனநாயகத்தின் தகுந்த பொறுப்பை ஏற்றுக் கொண்டவர்கள். ஜனநாயகத் தன்மையில் பணியாற்றியவர்கள் என்று காட்டும் வகையில் விளங்கினார்கள். அவர்கள் பால்ய வயதிலேதான் இறந்தார்கள். அதாவது 53 வயதில்தான் மறைந்தார்கள். நமக்கெல்லாம் பெருத்த துக்கம். அந்தத் துக்கத்தில் இருக்கும் அவர்களுடைய மனைவி மகாராணி அவர்களுக்கும், குழந்தைகளுக்கும் ஆழ்ந்த அனுதாபத்தைத் தெரிவிக்க வேண்டும். இந்த மன்றத்தின் சார்பாக துக்கத்தைத் தெரிவிக்க இந்தத் தீர்மானத்தை ஏகமனதாக அங்கீகரிக்க வேண்டுமென்று கேட்டுக் கொண்டு என்னுடைய வார்த்தைகளை முடித்துக்கொள்ளுகிறேன்.

திரு. இரா. நெடுஞ்செழியன் : கனம் அவைத்தலைவர் அவர்களே, நமது மாநில அளுநராக விளங்கிய பவநகர் மன்னர் அவர்கள் இயற்கை எய்தியது நமக்கு துக்கத்தையும் துயரத்தையும் கொடுப்பதாகும். கனம் முதல்வர் அவர்கள் கொண்டு வந்துள்ள அனுதாபத் தீர்மானத்தை எதிர்க் கட்சிகளின் சார்பாக ஆதரிக்கக் கடமைப்பட்டிருக்கிறேன். பவநகர் மன்னரோடு நேரடியாகப் பழகுகின்ற வாய்ப்பும், தொடர்பு கொள்ளக்கூடிய வாய்ப்பும் எனக்கு இல்லையென்றாலும் தொலைவிலிருந்தே பேசக்கூடக்

3rd April 1965] [திரு. இரா. நெடுஞ்செழியன்]

கவனிக்கும் வாய்ப்பும், நடவடிக்கைகளைக் காணும் வாய்ப்பும் தான் பெற்றிருந்தேன். அவர்கள் மிகப்பெருந்தன்மையோடு இந்த மாநிலத்தின் ஆளுனராக விளங்கினார். இந்த மாநிலத்தின் பல் வேறு நிகழ்ச்சிகளில் கலந்துகொண்டதோடு மட்டுமல்லாமல் நல்ல பணிகளை இந்த மாநிலத்திற்கு ஏற்ற வகையில் செய்து முடித்தார் என்பதை நாம் உணர வேண்டும். இவ்அவையின் முதல்வர் அவர்கள் தெரிவித்ததுபோல் அவர் அரசராக விளங்கினாலும் இந்தியா குடியாட்சியாக மாறிய காலத்தில், அதற்கேற்றபடி மனநிலையையும், போக்கையும் மாற்றிக்கொண்டு, குடியாட்சிப் பணியை ஏற்று, பெருந்தன்மையோடு நடந்து கொண்டது சிறந்த எடுத்துக் காட்டாகும். அவர்கள் அப்பணியை ஏற்று இம்மாநில மக்களின் அத்தனை பேர்களுடைய நல்லெண்ணத்தையும் அன்பையும் பெற்றார்கள். எதிர்பாராமல் அவர்கள் இயற்கை எய்தினார்கள் என்ற செய்தி துக்கத்தையும், துயரத்தையும் தரக்கூடிய ஒன்றாகும். இந்த மன்றத்தின் சார்பாக நாம் ஆழ்ந்த அனுதாபத்தைத் தெரிவிக்கக் கடமைப்பட்டிருக்கிறோம். அந்த முறையில் இந்த அனுதாபத் தீர்மானத்தை மீண்டும் எதிர்க்கட்சிகளின் சார்பாக ஆதரிக்கிறேன் என்று கூறி அமர்கிறேன். வணக்கம்.

திரு. மீ. கலியாணசுந்தரம் : கனம் சபாநாயகர் அவர்களே, கனம் முதல் அமைச்சர் அவர்கள் கூறிய கருத்துக்களுடன், எதிர்க்கட்சித் தலைவர் அவர்கள் கூறிய கருத்துக்களுடன் நான் ஒத்து என்னுடைய உடன்பாட்டை அறிவித்துக் கொண்டு இதயபூர்வமாக என்னுடைய சார்பாகவும், என்னுடைய கட்சியின் சார்பாகவும் இந்தத் தீர்மானத்தை ஆதரித்து இறந்தவருக்கு மரியாதையைத் தெரிவித்துக்கொள்கிறேன்.

MR. SPEAKER : I associate myself with the sentiments of sorrow expressed by the Hon. Leader of the House and other Leaders of Parties and request the Members to stand in silence for two minutes as a mark of respect to the departed soul and by way of passing the resolution.

The resolution was carried *nem con*, all the Members standing in silence for two minutes.

II.—PRIVILEGE MATTER.

THE CASE OF SHOUTING OF SLOGANS BY CERTAIN MEMBERS IN THE CHAMBER.

MR. SPEAKER : Regarding the privilege issue against the hon. Member Sri V. Krishnamoorthy, I wish to inform the House that the hon. Member Sri V. Krishnamoorthy has given me to understand that he is not prepared to exercise his option. Further, he has stated that, if his absence would enhance the prestige of the House, he would gladly accept the verdict. In the circumstances, I have no option except to give effect to the latter part of the recommendation of the Committee of Privileges. So, I hereby direct that the hon. Member Sri V. Krishnamoorthy be suspended from the service of the House for this day, viz., 3rd April 1965.